



அங் மோ கியோ தமிழ் மெதடிஸ்ட் திருச்சபை
Ang Mo Kio Tamil Methodist Church

திருவிருந்து ஞாயிறு ஆராதனை / Holy Communion Sunday
 7th டிசம்பர் / December 2025



ஆராதனைக்கு அழைப்பு
 Call to Worship

திருமதி ராஜம் சுரேஷ்
 Mrs. Rajam Suresh

மௌன தியானம்
 Silent Meditation

இறைவணக்கப்பாடல்
 Introit

பாடகர் குழு
 Choir

ஜெபம்
 Prayer

திருமதி ராஜம் சுரேஷ்
 Mrs. Rajam Suresh

இரண்டாம் ஞாயிறு: Lighting of Advent 2nd Candle
சமாதானத்திற்கான ஆயத்தம்
Preparation for Peace

ஏசாயா 40:3-5

3. கர்த்தருக்கு வழியை ஆயத்தப்படுத்துங்கள், அவாந்தரவெளியிலே நம்முடைய தேவனுக்குப் பாதையைச் செவ்வை பண்ணுங்கள் என்றும்,
 4. பள்ளமெல்லாம் உயர்த்தப்பட்டு, சகலமலையும் குன்றும் தாழ்த்தப்பட்டு, கோணலானது செவ்வையாகி, கரடுமுரடானவைச் சமமாக்கப்படும் என்றும்,
 5. கர்த்தரின் மகிமை வெளியரங்கமாகும், மாம்சமானயாவும் அதை ஏகமாய்க் காணும், கர்த்தரின் வாக்கு அதை உரைத்தது என்றும் வனாந்தரத்திலே கூப்பிடுகிற சத்தம் உண்டாயிற்று.

இரண்டு ஊதா நிற
 மெழுகுவர்த்தியை கொழுத்தவும்
 (Light up two purple candles):

மறைதிரு. விஜய் ஜோஸப்
 Rev. Vijay Joseph

அந்நேரத்தில் சொல்ல
 வேண்டியது:

திருமதி ராஜம் சுரேஷ்
 Mrs. Rajam Suresh

இன்றைக்கு நம்பிக்கை மற்றும் சமாதானத்தின் மெழுகுவர்த்திகளை கொழுத்துகிறோம். சமாதானத்தின் தேவன் வருகிறார் என்பதனை இது நினைவுப்படுத்தட்டும்.

ஜெபம்: ஆண்டவரே சமாதானமற்ற இந்த உலகத்தில் உம்முடைய வருகை மட்டுமே சமாதானத்தை கொண்டுவர முடியும் என்று விகவாசிக்கிறோம். உம்முடைய வருகைக்கு வழியை

ஆயத்தப்படுத்துகிறவர்களாக எங்களையும் பயன்படுத்தும்.
 சமாதானப்

பிரபுவாகிய இயேசுவின் இணையற்ற நாமத்தில் ஜெபிக்கிறோம் எங்கள் வல்ல பிதாவே. ஆமென்.



தொடக்க பாடல்
 Opening Song

சபையார் இணைந்து
 Congregation

கேள்! ஜென்மித்த ராயர்க்கே

1. கேள்! ஜென்மித்த ராயர்க்கே
 விண்ணில் துத்தியம் ஏறுதே;
 அவர் பாவ நாசகர்,
 சமாதான காரணர்,
 மண்ணோர் யாரும் எழுந்து
 விண்ணோர் போல் கெம்பீரித்து
 பெத்லேகேமில் கூடுங்கள்,
 ஜென்ம செய்தி கூறுங்கள்,
 கேள்! ஜென்மித்த ராயர்க்கே
 விண்ணில் துத்தியம் ஏறுதே.

கன்னியிடம் பிறந்தீர்.
 வாழ்க, நர தெய்வமே,
 அருள் அவதாரமே!
 நீர், இம்மானுவேல், அன்பாய்
 பாரில் வந்தீர் மாந்தனாய்
 3. வாழ்க, சாந்த பிரபுவே!
 வாழ்க, நீதி சூரியனே!
 மீட்பராக வந்தவர்,
 ஒளி. ஜீவன் தந்தவர்;
 மகிமையை வெறுத்து,
 ஏழைக் கோலம் எடுத்து
 சாவை வெல்லப் பிறந்தீர்,
 மறு ஜென்மம் அளித்தீர்.

2. வானோர் போற்றும்
 கிறிஸ்துவே,
 லோகம் ஆளும் நாதரே,
 ஏற்ற காலம் தோன்றினீர்,



பொதுவான பாவ அறிக்கை
 Prayer of Confession

சபையார் இணைந்து
 Congregation

சர்வ வல்லமையும் மிகுந்த இரக்கமுமுள்ள பிதாவே, தப்பிப்போன ஆடுகளைப் போல நாங்கள் உம்முடைய வழிகளை விட்டு வழுவி அலைந்து போனோம். எங்கள் இருதயத்தின் யோசனைகளுக்கும் விருப்பங்களுக்கும் மிகவும் இணங்கி நடந்தோம். உமது பரிசுத்த கற்பனைகளுக்கு விரோதமாய் குற்றஞ் செய்தோம். செய்யத் தக்கவைகளைச் செய்யாமல், செய்யத் தகாதவைகளைச் செய்து வந்தோம். எங்களுக்குச் சுகமே இல்லை. ஆனாலும் ஆண்டவரே, தேவரீர் எங்கள் கர்த்தராகிய இயேசு கிறிஸ்துவின் மூலமாய் மனிதருக்கு அருளிச்செய்த வாக்குத் தத்தங்களின்படியே, நிர்ப்பாக்கியமுள்ள குற்றவாளிகளாகிய எங்களுக்கு இரங்கும். தப்பிதங்களை அறிக்கையிடுகிற எங்கள்மேல் பொறுமையாயிரும். பாவத்தினிமித்தம் துக்கப்படுகிற எங்களைச் சீர்ப்படுத்தும். மிகவும் இரக்கமுள்ள பிதாவே, உம்முடைய பரிசுத்த நாமத்துக்கு மகிமை உண்டாகும்படி, நாங்கள் இனித் தேவபக்தியும் நீதியும் தெளிந்த புத்தியும் உள்ளவர்களாய் நடந்து வர, இயேசு கிறிஸ்துவின் நிமித்தம் எங்களுக்குக் கிருபை செய்தருளும். ஆமென்.



**அப்போஸ்தலருடைய
விசுவாசப் பிரமாணம்**

The Apostle's Creed

உலகும் வானும் செய்தாளும் ஒப்பில் சர்வ வல்லவராய்
இலகு மருளாம் தந்தையாம் எம்பிரான்றனை நம்புகிறேன்.
அவரொரு பேறாமைந்தனுமாய் ஆதிமுதலெங் கர்த்தனுமாய்
தவறிலேசுகிறிஸ்துவையும் சந்ததமே யான் நம்புகிறேன்.

பரிசுத்தாவி அருளதனால் படிமேல் கன்னிமரியிடமாய்
உருவாய் நரர் அவதாரமாய் உதித்தாரெனவும் நம்புகிறேன்.

பொந்து பிலாத்திபதி நாளில் புகலரு பாடுகளையேற்றி
உந்துந் சிலுவையறையுண்டு உயிர்விட்டாரென நம்புகிறேன்.

இறந்தே அடங்கிப்பாதாளம் இறங்கி மூன்றாந் தினமதிலே
இறந்தோரிட நின்றே உயிரோ டெழுந் தாரெனவும் நம்புகிறேன்.

சந்ததமோட்சம் எழுந்தருளிச் சருவ வல்ல பரனான
எந்தை தன்வல பாரிசமேயிருக்கின்றாரென நம்புகிறேன்.

உயிருள்ளோரை மரித்தோரை உத்தமஞாயந் தீர்த்திடவே
ஜெயமாய்த் திரும்ப வருவாரெனச் சிந்தையார நம்புகிறேன்.

பரிசுத்தாவியை நம்புகிறேன் பரிசுத்தமாபொதுச் சபையும்
பரிசுத்தர்களின் ஐக்கியமும் பரிவாயுண்டென நம்புகிறேன்

பாவ மன்னிப்புளதெனவும் மரித்தோருயிர்தெழு வாரெனவும்
ஓவா நித்ய ஜீவனுமே உளதெனவும் யான் நம்புகிறேன். ஆமென்.....

சபையார் இணைந்து
Congregation

இறையாசனத்தண்டை வருகை / APPROACHING GOD'S THRONE

சிறுவர்/ வாலிபருக்கான ஜெபம்

Prayer for Children & Youth

ஸ்தோத்திர & ஆயரின்

ஜெபம்

Thanksgiving & Pastoral Prayer

கர்த்தருடைய ஜெபம்

(பாடலாக) (திரையில்)

Lord's prayer (On screen)

சபையார் இணைந்து

Congregation

பரமண்டலங்களில் வீற்றிருக்கும்

பரமண்டலங்களில் வீற்றிருக்கும்

பரமண்டலங்களில் வீற்றிருக்கும்

பரம பிதாவே எந்நாளும்

பரிசுத்தப் படுக உன் நாமம்

பரிவுடன் வருக உன் ராச்சியம்

**பரலோகத்தில் உமது சித்தம்
பண்புடன் செய்யப்படுவது போல்
தரணியில் நம் சித்தமுமே
தவறாது செய்யப்படுக சதா**

**அன்றன்றுள்ள எம் ஆகாரம்
அன்புடன் எங்களுக் கீந்தருளும்
நன்றயலார் கடன் யாவும்
மன்னியும்
நன்னயம் போலெம் பிழை
மன்னியும்.**

**தேவே சோதனைக் கெமை
விலக்கி
தீமையினின் றெம்மை ரட்சியுமே
மேவும் ராச்சியம் வல்லமை
மகிமை
மிகவும் உமதென்றுமே ஆமென்
ஆமென் ஆமென், ஆமென்
ஆமென்.**

இறைவனுக்கு அளித்தல் / GIVING TO GOD



காணிக்கை பாடல்

Offertory Song

சபையார் இணைந்து

Congregation

பிறந்தார், பிறந்தார்

பிறந்தார், பிறந்தார்

வானவர் புவிமானிடர் புகழ்

பாடிட பிறந்தார்

1. மாட்டுத் தொழுவம் தெரிந்தெடுத்தார்
மாதேவ தேவனே
மேன்மை வெறுத்தார் தாழ்மை தரித்தார்
மா தியாகியாய் வளர்ந்தார் - பிறந்தார்

2. பாவ உலக மானிடர் மேல்
பாசம் அடைந்தவரே
மனக்காரிருளை எம்மில் நீக்கிடும் மெய்
மாஜோதியாய் திகழ்ந்தார் - பிறந்தார்

3. பொறுமை தாழ்மை அன்புருக்கம்
பெருந்தன்மை உள்ளவரே
மரணம் வரையும் தன்னைத் தாழ்த்தினதால்
மேலான நாமம் பெற்றார் - பிறந்தார்

4. கந்தைத் துணியோ கர்த்தருக்கு
கடும் ஏழ்மை கோலமதோ
விலையேறப் பெற்ற உடை அலங்கரிப்பும்
வீண் ஆசையும் நமக்கேன் - பிறந்தார்

5. குருவைத் தொடரும் சீஷர்களும்
குருபோல மாறிடுவார்
அவர் நாமம் தரித்தவர் யாவருமே

அவர் பாதையில் நடப்போம்

6. இயேசு பிறந்தார் உள்ளமதில்
இதை எங்கும் சாற்றிடுவோம்
புசிப்பும் குடிப்பும் தேவ ராஜ்யமல்ல
பரன் ஆவியில் மகிழ்வோம் – பிறந்தார்



பூலோகத்தாரே யாவரும்
Doxology

சபையார் இணைந்து
Congregation

இறை வார்த்தைக்கு செவிமடுத்தல் / LISTENING TO GOD'S WORD



திருமறைப் பாடம்
மத்தேயு 3 : 1 – 12
Scripture Reading
Matthew 3 : 1 – 12

திரு. பெஹின்
Mr. Behin

அருளுரை
Sermon

மறைதிரு. விஜய் ஜோஸப்
Rev. Vijay Joseph



ஆயத்தப் பாடல்
Preparatory Song

சபையார் இணைந்து
Congregation

மானிட உருவில் அவதரித்த

மானிட உருவில் அவதரித்த
மா கூடர் ஒளியே கிறிஸ்தேசுவே

1. ஆத்தம மீட்பையும் ஏற்படுத்த
அவனியிலே உனக்காய் உதித்தார்
அண்டி வருவாய் வேண்டி அடைவாய்
அண்ணலே ஆத்தம் வினை நீக்குவார் -மானிட

2. கூவி அழைப்பது தேவ சத்தம்
குருசில் வடிவது தூய ரத்தம்
பாவ மன்னிப்பு ஆத்ம இரட்சிப்பு
பாக்கியம் நல்கிட அவரே வழி -மானிட

3. இயேசுவின் நாமத்தின் வல்லமையே
இதை நாடுவோர்க்கு விடுதலையே
துன்ப கட்டுகள் காவல் சிறைகள்
இன்று அகற்றுவார் நீயும் நம்பிவா -மானிட

4. அற்புதங்கள் கர்த்தர் செய்திடுவார்
அதிசயங்கள் அவர் காட்டிடுவார்.
உண்மை நிறைந்த உள்ளம் திறந்து
உன் கர்த்தர் ஏசுவை விசுவாசிப்பாய் -மானிட

5. கர்த்தர் உன்னை இனி கைவிடாரே

கடைசிவரை தளராரே நம்பு
என்றும் நல்லவர் கர்த்தர் வல்லவர்
ஏசுவிடம் வந்தால் புறம்பே தள்ளார் -மானிட

திருவிருந்து ஆராதனை
முறைமை

மறைதிரு. விஜய் ஜோஸப்
Rev. Vijay Joseph

Order of Holy Communion

போதகர் : உங்கள் இருதயத்தை உயர்த்துங்கள்.

சபையார் : எங்கள் இருதயத்தைக் கர்த்தரிடத்தில்
உயர்த்துகிறோம்.

போதகர் : நம்முடைய கர்த்தராகிய தேவனுக்கு ஸ்தோத்திரஞ்
செலுத்தக் கடவோம்.

சபையார் : அப்படிச் செய்வது தகுதியும் நீதியுமாயிருக்கிறது.

போதகர் : கர்த்தாவே, பரிசுத்த பிதாவே, சர்வ வல்லமையுள்ள
நித்திய தேவனே, நாங்கள் எக்காலத்திலும், எவ்விடத்திலும்
உமக்கு எஸ்தோத்திரம் செலுத்துகிறது தகுதியும் நீதியும்
எங்களுக்கு விசேஷித்த கடமையுமாயிருக்கிறது. ஆதலால்
தூதரோடும், பரம சபையனைத்தோடும் நாங்கள் உமது
மகிமையுள்ள நாமத்தைப் புகழ்ந்து மேன்மைப்படுத்தி.

எல்லாரும் : சேனைகளின் கர்த்தராகிய தேவனே, நீர் பரிசுத்தர்,
பரிசுத்தர்,பரிசுத்தர், வானமும் பூமியும் உமது மகிமையால்
நிறைந்திருக்கின்றன; உன்னதமானவராகிய தேவரீருக்கே
மகிமை உண்டாவதாக என்று, இடைவிடாமால் உம்மை
ஸ்தோத்தரிக்கிறோம், ஆமென்.

போதகர் : சர்வ வல்லமையுள்ள தேவனே, எங்கள்
பரமபிதாவே, தேவரீர் எங்கள்மேல் உருக்கமாய் இரங்கி,
உம்முடைய ஒரே பேறான குமாரனாகிய இயேசுகிறிஸ்து
சிலுவையில் மரணமடைந்து எங்களை மீட்டுக்கொள்ளும்படி,
அவரைத் தந்தருளினீரே; அவர் சிலுவையிலே ஒரே தரம்
தம்மைத்தாமே ஏகபலியாக ஒப்புக்கொடுத்து, சர்வ லோகத்தின்
பாவங்களையும் நிவர்த்தி செய்வதற்கு நிறைவும், பூரணமும்,
போந்ததுமான பலியைச் செலுத்தினதுமல்லாமல், தமது
அருமையான மரணத்தை என்றைக்கும் நினைப்பூட்டும்
ஞாபகத்தை நியமித்து, தாம் திரும்ப வருமளவும் நாங்கள் அதை
அனுசரித்து வரும்படி தமது பரிசுத்த சுவிசேஷத்தில்
கட்டளையிட்டருளினாரே.

இரக்கமுள்ள பிதாவே, எங்கள் ஜெபத்தைக் கேட்டருளி உமது குமாரனும் எங்கள் இரட்சகருமாகிய இயேசுகிறிஸ்து கட்டளையிட்ட பரிசுத்த நியமத்தின்படி, நாங்கள் அவருடைய பாடுகளையும், மரணத்தையும், உயிர்த்தெழுதலையும் நினைவுகூர்ந்து, உமது சிருஷ்டி பதார்த்தங்களாகிய இந்த அப்பத்தையும் திரட்ச ரசத்தையும் வாங்கும்போது, அவர் மூலமாய் தெய்வசபாவத்துக்கு நாங்கள் பங்குள்ளவர்களாகும்படி கிருபை செய்தருளவேண்டுமென்று மிகவும் தாழ்மையாய் வேண்டிக்கொள்ளுகிறோம்.

அவர்தாம் காட்டிக்கொடுக்கப்பட்ட அன்று இராத்திரியிலே அப்பத்தை எடுத்து, ஸ்தோத்திரம்பண்ணி, அதைப்பிட்டு, சீஷர்களுக்குக் கொடுத்து நீங்கள் வாங்கிப் புசியுங்கள், இது உங்களுக்காகக் கொடுக்கப்படுகிற என்னுடைய சரீரம் என்னை நினைவுகூரும்படி இதைச் செய்யுங்கள் என்றார்.

அப்படியே, இராப்போஜனம் பண்ணின பின்பு, அவர் பாத்திரத்தையும் எடுத்து, ஸ்தோத்திரம்பண்ணி அவர்களுக்குக் கொடுத்து; நீங்கள் எல்லாரும் இதிலே பானம்பண்ணுங்கள்; இது பாவமன்னிப்புண்டாகும்படி உங்களுக்காவும் அநேகருக்காகவும் சிந்தப்படுகிற புது உடன்படிக்கைக்குரிய என்னுடைய இரத்தம்; இதைப் பானம் பண்ணும்பொழுதெல்லாம், என்னை நினைவுகூரும்படி இதைச் செய்யுங்கள் என்று திருவுளம்பற்றினார். ஆமென்.

எல்லாரும் : இரக்கமுள்ள கர்த்தாவே, எங்கள் சுயநீதியை நம்பி நாங்கள் இந்த உம்முடைய பந்தியில் சேரத் துணியாமல், தேவரீருடைய அளவற்ற இரக்கத்தையே நம்பிச் சேருகிறோம். உம்முடைய மேசையின்கீழ் விழும் துணிக்கைகளையாகிலும் பொறுக்கிக் கொள்ள நாங்கள் பாத்திரர் அல்ல. ஆகிலும் தேவரீர், எப்பொழுதும் இரக்கஞ்செய்யத் தவறாத ஆண்டவராயிருக்கிறீர். ஆன தன்மையினால் காருண்ணிய கர்த்தாவே, உமது அருமையான குமாரனாகிய இயேசுகிறிஸ்துவின் பரிபூரண ஜீவியத்தால் நாங்கள் நிரப்பப்படவும், அவருடைய சாயலில் நாங்கள் வளரவும், அவரிடத்தில் நாங்களும் எங்களிடத்தில் அவரும் எப்பொழுதும் வாசமாயிருப்பதற்கும், ஏற்ற விதமாய் இந்தப் பரிசுத்த நற்கருணையில் பங்குபெற எங்களுக்கு கிருபை செய்தருளும். ஆமென்.

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, எங்களுக்கு இரங்கும்,

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, எங்களுக்கு இரங்கும்,

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, உமது சமாதானத்தைத் தாரும்.

அறிவிப்புகள்

Announcements



மனப்பாட வசனங்கள்

Memory Verses

யோவான் 1:14

John 1:14

சபையார் இணைந்து

Congregation

14. அந்த வார்த்தை மாம்சமாகி, கிருபையினாலும் சத்தியத்தினாலும் நிறைந்தவராய், நமக்குள்ளே வாசம்பண்ணினார்; அவருடைய மகிமையைக் கண்டோம்; அது பிதாவுக்கு ஒரே பேறானவருடைய மகிமைக்கு ஏற்ற மகிமையாகவே இருந்தது.



முடிவு ஜெபம் & ஆசீர்வாதம்

Closing Prayer & Benediction

மறைதிரு. விஜய் ஜோஸப்

Rev. Vijay Joseph



ஆசீர்வாதப் பாடல்

Benediction Song

சபையார் இணைந்து

Congregation



சபையார் நிற்கவும் / Indicates Congregation standing